

असहाय बच्चों का विकास करता 'उदयन केयर'

सहारा न्यूज ब्यूरो
ग्रेटर नोएडा, 19 जनवरी।

संपूर्ण मानवीय विकास का सपना संजोए 'उदयन केयर' संस्थान के तत्त्वावधान में शनिवार को पेंटिंग प्रतियोगिता का आयोजन किया गया। यह संस्थान हमारे आसपास रहने वाले उपेक्षित और असहाय बच्चों की सहायता कर उन्हें विकास का अवसर प्रदान करने के लिए प्रयासरत है। यह संस्थान सेक्टर गामा-टू में स्थित है।

उदयन केयर की मुख्य प्रबंधक

न्यासी डॉक्टर किरन मोदी का कहना है कि संस्था का उद्देश्य सूने जीवन में बहार लाने की कोशिश करना है। इसके लिए हर संभव प्रयास किए जा रहे हैं। उन्होंने बताया कि देश की जानी-मानी पेंटर सुश्री मिथु सेन के संग मिलकर निचले तबकों के गरीब उपेक्षित बच्चों ने कैनवास पर अपने जीवन की धुंधली तस्वीर को नए रंगों से सजाने का प्रयास किया। उदयन केयर तेरह वर्षों से उपेक्षित शोषित बच्चों और महिलाओं के उत्थान की दिशा में कार्यरत है।